























ہے۔ چنانچہ ”جواب شکوہ“ کا ایک شعر ملاحظہ کیجیے:-

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کر

بعد میں اسی مضمون کا اعادہ علامہ مرحوم نے فارسی میں نہایت پُر شکوہ الفاظ اور حد رجہ در دلگیز اور حسرت آمیز پیرائے میں یوں کیا:-

خوار از مُجْحُورَيَ قرآن شدی

شکوہ سُخْ گردش دوران شدی

اے چو شبنم بر زمیں افتندہ

در بغل داری کتاب زنده!

”(اے مسلمان!) نیزی ذلت اور رسولی کا اصل سبب تو یہ ہے کہ تو قرآن سے ڈور اور بے تعلق ہو گیا ہے، لیکن تو اپنی اس زیوب حالی پر ازام گردش زمانہ کو دے رہا ہے! اے وہ قوم کہ جو شبنم کے مانند میں پر بکھری ہوئی ہے (اور پاؤں تلے روندی جا رہی ہے) ! اٹھ کہ تیری بغل میں ایک کتاب زندہ موجود ہے (جس کے ذریعے تو دوبارہ بام عروج پر پہنچ سکتی ہے)۔“

میں اپنا یہ تاثراً ایک بار پھر دھرا رہوں کہ عصر حاضر میں قرآن کی عظمت جس درجہ ان پر منکشف ہوئی تھی، میں اپنی محدود معلومات کی حد تک کہنے کو تیار ہوں کہ وہ مجھے کہیں اور نظر نہیں آتی۔ میرے نزدیک علامہ اقبال دور حاضر میں اعجاز قرآن کا ایک عظیم مظہر ہیں۔